

ರಸ್ತೆ.	...	...	...	೬೭೮.೦೦ಕಿ.ಮಿ.
(೪) ತುಮಕೂರು-ಅರಸೀಕೆರೆ-ಶಿವಮೊಗ್ಗ-ಸಾಗರ- ಹೊನ್ನಾವರ ಮಾರ್ಗವಾಗಿ ರಾಷ್ಟ್ರೀಯ ಹೆದ್ದಾರಿ ೧೭ಕ್ಕೆ ಸೇರುವ ರಸ್ತೆ. ...				೩೩೨.೦೦ಕಿ.ಮಿ.
(೫) ಬೆಂಗಳೂರು-ಮೈಸೂರು-ಮಂಡಿಕೇರಿ-ಮಂಗಳೂರು ಮಾರ್ಗ ವಾಗಿ ರಾಷ್ಟ್ರೀಯ ಹೆದ್ದಾರಿ ೧೭ನ್ನು ಸೇರುವ ರಸ್ತೆ. ...				೩೮೫.೦೦ಕಿ.ಮಿ.
(೬) ಬೆಳಗಾವಿ-ಬಿಜಾಪುರ-ಗುಲ್ಬರ್ಗಾ-ಹಮ್ಮಾಬಾದ್ ರಾಷ್ಟ್ರೀಯ ಹೆದ್ದಾರಿ ೯ರಲ್ಲಿ ಸೇರುವ ರಸ್ತೆ. ...				೩೬೪.೦೦ಕಿ.ಮಿ.

೨,೪೦೦.೦೦ಕಿ.ಮಿ.

ಈ ರಸ್ತೆಗಳನ್ನು ರಾಷ್ಟ್ರೀಯ ಹೆದ್ದಾರಿಯಾಗಿ ಘೋಷಿಸಿ ಮೇಲ್ದರ್ಜೆಗೆ ಪರಿವರ್ತಿಸುವ ಬಗ್ಗೆ ಸರ್ಕಾರದ ವತಿಯಿಂದ ಜ್ಞಾಪಕ ಪತ್ರ ಬರೆಯಲಾಗಿದೆ. ಇವಲ್ಲದೆ ಯಾವ ಹೊಸ ರಸ್ತೆಗಳನ್ನು ರಾಷ್ಟ್ರೀಯ ಹೆದ್ದಾರಿಗಳನ್ನಾಗಿ ಪರಿವರ್ತಿಸುವ ಸೂಚನೆ ಕಳಿಸಿಲ್ಲ.

ಆ) ಮೇಲಿನ ಉತ್ತರದಲ್ಲಿ ಸೂಚಿಸಿರುವ ಯಾವ ರಸ್ತೆಯನ್ನು ಕೇಂದ್ರ ಸರ್ಕಾರದವರು ರಾಷ್ಟ್ರೀಯ ಹೆದ್ದಾರಿಯನ್ನಾಗಿ ಇನ್ನೂ ಘೋಷಿಸಿಲ್ಲವಾದ್ದರಿಂದ, ರಸ್ತೆಗಳನ್ನು ವಹಿಸಿಕೊಳ್ಳುವ ಪ್ರಶ್ನೆ ಉದ್ಭವಿಸುವುದಿಲ್ಲ.

ಶ್ರೀ ಜಿ. ಬೈರಪ್ಪಾಜಿ.—ಅಧ್ಯಕ್ಷರೇ, ಈ ೨,೪೦೦ ಕಿಲೋಮೀಟರ್ ರಸ್ತೆಗಳನ್ನು ರಾಷ್ಟ್ರೀಯ ಹೆದ್ದಾರಿಗೆ ಸೇರಿಸತಕ್ಕದ್ದು ಬಹಳ ಮುಖ್ಯವಾದುದಾಗಿದೆ. ಈ ರಸ್ತೆಗಳಲ್ಲಿ ವಿವಿಧ ಒಡಾಟ ಹೆಚ್ಚಾಗಿದ್ದು ಜನ ತೊಂದರೆಯನ್ನು ಅನುಭವಿಸುತ್ತಿದ್ದಾರೆ. ಆದ್ದರಿಂದ ಸರ್ಕಾರ ೩೦-೯-೮೨ರಲ್ಲಿ ಏನು ಈ ರಸ್ತೆಗಳ ಬಗ್ಗೆ ಪತ್ರ ಬರೆದಿದ್ದಾರೆ ಅದಕ್ಕೆ ಒಂದು ವರ್ಷದ ಮೇಲಾದರೂ ಉತ್ತರ ಬರದಿರುವುದಕ್ಕೆ ಕಾರಣ ಏನು? ಹಾಗೂ ಈ ಒಂದು ವರ್ಷದಲ್ಲಿ ಈ ಬಗ್ಗೆ ಏನು ಕಾರ್ಯಕ್ರಮ ತೆಗೆದುಕೊಂಡಿದ್ದೀರಿ?

ಶ್ರೀ ಎಚ್. ಡಿ. ದೇವೇಗೌಡ.—ಈ ಬಗ್ಗೆ ಹಾಕಿಕೊಂಡಿರುವ ಕಾರ್ಯಕ್ರಮಗಳು ಎಂದರೆ, ನಾವು ದೆಹಲಿಗೆ ಹೊದಾಗ ಸಂಬಂಧಪಟ್ಟ ಮಂತ್ರಿಗಳಿಗೆ ಒತ್ತಾಯ ಮಾಡತಕ್ಕದ್ದು ಹಾಗೂ ಈ ಬಗ್ಗೆ ಇಲ್ಲಿಂದ ಪತ್ರಗಳನ್ನು ಬರೆದು ಒತ್ತಡ ತರತಕ್ಕದ್ದು ಇದೆ. ಮೊನ್ನೆ ತಾನೇ ಅವರು ಕಾಳಿ ಸೇತುವೆ ಪ್ರಾರಂಭೋತ್ಸವಕ್ಕೆ ಬಂದಿದ್ದಾಗ, ಕರ್ನಾಟಕ ರಾಷ್ಟ್ರೀಯ ಹೆದ್ದಾರಿಯಲ್ಲಿ ಹಿಂದೆ ಬಿದ್ದಿದೆ, ಈ ಕೆಲಸಗಳನ್ನು ಬೇಗ ತೆಗೆದುಕೊಳ್ಳಬೇಕೆಂದು ಹೇಳಿದ್ದೇವೆ. ಹಾಗೂ ೭ನೇ ಪಂಚವಾರ್ಷಿಕ ಯೋಜನೆಯಲ್ಲಿ ಈ ಹೊಸ ರಸ್ತೆಗಳನ್ನು ತೆಗೆದುಕೊಳ್ಳುವ ಸಾಧ್ಯತೆ ಇದೆ ಎಂದು ಹೇಳಿದ್ದಾರೆ. ಹಾಗೂ ಈ ಸ್ಟರ್ನಿಂಗ್‌ಜೋನ್ ಕೆಲಸ ಕಾರ್ಯಗಳನ್ನು ಹಿಂದೆಯೇ ತೆಗೆದುಕೊಳ್ಳಬೇಕಾಗಿತ್ತು. ಅವನ್ನು ಪ್ರಾರಂಭ ಮಾಡುವುದಕ್ಕೆ ಪ್ರಯತ್ನ ಮಾಡುತ್ತೇವೆಂದು ಹೇಳಿದ್ದಾರೆ.

ಮಂಜನಹಳ್ಳಿ ಕೆರೆ ನಿರ್ಮಾಣದ ಬಗ್ಗೆ.

೫೭೬. (೧೪೭೫) ಶ್ರೀ ಎಸ್. ನಂಜಪ್ಪ (ಕೃಷ್ಣರಾಜನಗರ).—ಮಾನ್ಯ ಲೋಕೋಪಯೋಗಿ ಹಾಗೂ ನೀರಾವರಿ ಮಂತ್ರಿಗಳು ಈ ಕೆಳಕಂಡ ಪ್ರಶ್ನೆಗಳಿಗೆ ದಯೆಯಿಟ್ಟು ಉತ್ತರಿಸುವರೇ?

ಆ) ಮಂಜನಹಳ್ಳಿ ಕೆರೆಯ ನಿರ್ಮಾಣ ಕಾರ್ಯವನ್ನು ಸುಮಾರು ಏಳು ಲಕ್ಷ ರೂಪಾಯಿ ಖರ್ಚಿನಲ್ಲಿ ಅನುಷ್ಠಾನಿಸಲಾದ ಯೋಜನೆಯ ಮೇರೆಗೆ ನಿರ್ಮಾಣ ಮಾಡದೆ ಎತ್ತರ ತಗ್ಗಿದ್ದರಿಂದ ಅಚ್ಚು ಕಟ್ಟಿದಾರರಿಗೆ ನಿರುಪಯೋಗವಾಗಿರುವ ವಿಚಾರ ಸರ್ಕಾರದವರ ಗಮನಕ್ಕೆ ಬಂದಿದೆಯೇ?

ಆ) ಹಾಗಿದ್ದಲ್ಲಿ, ಸದರಿ ಯೋಜನೆಯಲ್ಲಿ ಬರುವ ಅಚ್ಚು ಕಟ್ಟಿದಾರರ ಮುಂದಿನ ಭವಿಷ್ಯವೇನು? ಹಾಗೂ ಸದರಿ ಅಚ್ಚು ಕಟ್ಟಿದಾರರು ಯೋಜನೆಯ ಫಲವನ್ನು ಅನುಭವಿಸುವಂತಾಗಲು ಅದನ್ನು ಪುನರ್ ಪರಿಶೀಲನೆ ಮಾಡಲಾಗುವುದೇ?

ಶ್ರೀ ಆರ್. ಎನ್. ಲಕ್ಷ್ಮೀಪತಿ (ಸ್ಥಾನೀ ನೀರಾವರಿ ರಾಜ್ಯ ಸಚಿವರು).—

ಅ ಇಲ್ಲ.

ಆ) ಮೇಲಿನ ಉಕ್ತರದಿಂದ ಈ ಪ್ರಶ್ನೆ ಉದ್ಭವಿಸುವುದಿಲ್ಲ.

ಶ್ರೀ ಎಸ್. ನಂಜಪ್ಪ.—ಆಧ್ಯಕ್ಷರೇ, ಈ ಒಂದು ಯೋಜನೆಗೆ ಏಳೆಂಟು ಲಕ್ಷ ರೂಪಾಯಿ ಖರ್ಚು ಆಗಬಹುದು ಇದರಿಂದ ಅಲ್ಲಿನ ಅಚ್ಚುಕಟ್ಟು ಪ್ರದೇಶದವರಿಗೆ ನೀರಾವರಿ ಮಾಡುವುದಕ್ಕೆ ಆಗುತ್ತದೆಂದು ನಾನು ಭಾವಿಸಿದ್ದೆ. ಆದರೆ ಬಜೆಟ್ ಪ್ರಸ್ತಾವನ್ನು ನೋಡಿದರೆ ಲಕ್ಷ ರೂಪಾಯಿ ಖರ್ಚು ಆಗಿದೆ, ಇವತ್ತು ೨೦ ಅಂಶಗಳ ಅರ್ಥಿಕ ಕಾರ್ಯಕ್ರಮದನ್ವಯ ಪ್ರಥಮವಾಗಿ ನೀರಾವರಿ ಯೋಜನೆಗಳನ್ನು ಹಾಕಿಕೊಳ್ಳಬೇಕಾಗಿದೆ. ಆದರೆ ಈ ಬಗ್ಗೆ ನಾವು ಸಾಲ್ವೆಜು ವರ್ಷಗಳಿಂದ ಪ್ರತಿ ಮೀಟಿಂಗ್‌ನಲ್ಲೂ ರಿಪ್ಯೂ ಮಾಡಿಕೊಂಡು ಬಂದಿದ್ದೇವೆ. ಆದರೆ ೧ ಎಕರೆ ಮಳವು ಅಚ್ಚುಕಟ್ಟಿಗೆ ನೀರಾವರಿ ಆಗಿಲ್ಲ. ಈ ಒಂದು ಅಚ್ಚುಕಟ್ಟು ಎತ್ತರಿಸಿ ಅಲ್ಲಿನ ಅಚ್ಚುಕಟ್ಟು ಜನರಿಗೆ ನೀರನ್ನು ಕೊಡಬೇಕೆಂದು ಮಾನ್ಯ ಮಂತ್ರಿಗಳಿಗೆ ನಾನು ಕೇಳಿಕೊಳ್ಳುತ್ತೇನೆ.

ಶ್ರೀ ಆರ್. ಎನ್. ಲಕ್ಷ್ಮೀಪತಿ.—೧೯೮೩ರ ಮಾರ್ಚ್‌ನಲ್ಲಿ ಈ ಕೆರೆ ಪೂರ್ಣಗೊಂಡಿದೆ. ಈಗಾಗಲೇ ೧೦೦ ಎಕರೆ ಜಮೀನು ಸಾಗುವಳಿ ಮಾಡುತ್ತಿದ್ದಾರೆ, ಮಿಕ್ಕ ರೈತರು ಸಿದ್ಧರಿಲ್ಲ. ಅನೇಕ ಜಮೀನುಗಳು ಮೇಳುಗಡೆ ಬರುತ್ತದೆಂದು ಕೋಡಿ ಒಂದು ಅಡಿ ತಗ್ಗಿಸಿದ್ದೇವೆ. ಕೆರೆ ಪೂರ್ಣವಾಗಿದೆ.

ಶ್ರೀ ಎಸ್. ನಂಜಪ್ಪ.—ನೀರು ಮಾತ್ರ ಪೂರ್ಣ ಬೆಳೆ ಬೆಳೆದುಕೊಳ್ಳುವುದಕ್ಕೆ ಆಗುತ್ತಿಲ್ಲ. ೧೯೮೩ನೇ ಇಸವಿಯಲ್ಲಿ ಕೆರೆ ಪೂರ್ಣಗೊಂಡಿದ್ದರೂ, ಭತ್ತ, ಕಾಳುಕಟ್ಟುವ ಮೊತ್ತಿಗೆ ನೀರು ಸಾಕಾಗುವುದಿಲ್ಲ. ಆದ್ದರಿಂದ, ಕೆರೆ ಅಚ್ಚುಕಟ್ಟು ದಾರಿಗೆ ನ್ಯಾಯವನ್ನು ದೊರಕಿಸಿಕೊಡಬೇಕೆಂದು ಕೇಳಿಕೊಳ್ಳುತ್ತೇನೆ.

ಶ್ರೀ ಆರ್. ಎನ್. ಲಕ್ಷ್ಮೀಪತಿ.—ಕೋಡಿಯನ್ನು ಒಂದು ಅಡಿ ತಗ್ಗಿಸಿದ್ದರಿಂದ, ೨೦೦ ಎಕರೆ ಮಾತ್ರ ಸೆವೆಡ್ಜು ಆಗುತ್ತದೆ.

ಯಾದಗಿರಿ ತಾಲ್ಲೂಕಿನಲ್ಲಿ ಸಣ್ಣ ನೀರಾವರಿ ಕಾಮಗಾರಿಗಳು,

೫೭೭. (೧೪೦೦) ಶ್ರೀ ಮಲ್ಲಿಕಾರ್ಜುನ ಪಿರ್ಗ (ಗಂರುವೀಟಕಲ್).—ಮಾನ್ಯ ಸಣ್ಣ ನೀರಾವರಿ ರಾಜ್ಯ ಮಂತ್ರಿಗಳು ಈ ಕೆಳಕಂಡ ಪ್ರಶ್ನೆಗಳಿಗೆ ದಯೆಯಿಟ್ಟು ಉತ್ತರಿಸುವರೇ?

ಅ) ೧೯೮೩-೮೪ನೇ ಸಾಲಿನಲ್ಲಿ ಯಾದಗಿರಿ ತಾಲ್ಲೂಕಿನಲ್ಲಿ ಸಣ್ಣ ನೀರಾವರಿ ಹಾಗೂ ಡಿ.ಪಿ.ಎ.ಪಿ. ಲೆಕ್ಕ ಶೀರ್ಷಿಕೆಯಲ್ಲಿ ಮಂಜೂರಾದ ಸಣ್ಣ ನೀರಾವರಿ ಕೆಲಸಗಳ ಸಂಖ್ಯೆ.

ಆ) ಈ ಕೆಲಸಗಳನ್ನು ಕಾರ್ಯಗತಗೊಳಿಸುವ ವಿಷಯಗಳು ಯಾವ?

ಇ) ಈ ಕೆಲಸಗಳು ಯಾವಾಗ ಪ್ರಾರಂಭವಾದವು, ಹಾಗೂ ಫೆಬ್ರವರಿ ೨೪ರವರೆಗೆ ಖರ್ಚಿನ ಹಣವೆಷ್ಟು (ಪ್ರತಿ ಕೆಲಸಗಳ ವಿವರಗಳನ್ನು ಕೊಡಬೇಕು.)

ಶ್ರೀ ಆರ್. ಎನ್. ಲಕ್ಷ್ಮೀಪತಿ (ಸಣ್ಣ ನೀರಾವರಿ ರಾಜ್ಯ ಮಂತ್ರಿಗಳು).—

ಅ) ೩೩ ಕೆಲಸಗಳು.

ಆ) ವಿವರಗಳನ್ನು ಪಟ್ಟಿಯಲ್ಲಿ ಕೊಡಲಾಗಿದೆ.

ಇ) ವಿವರಗಳನ್ನು ಪಟ್ಟಿಯಲ್ಲಿ ಕೊಡಲಾಗಿದೆ.